

“ మధురమైన పిల్లలారా - ఇప్పుడు ఇంటికి వెళ్ళాలి, అందువలన దేహ సహితం దేహ సంబంధాలన్నీ మరచి నన్నొక్కరినే స్మృతి చేయండి, పవిత్రంగా అవ్వండి ”

ప్రశ్న :- ఆత్మ సంబంధంలోని ఏ సూక్ష్మ విషయాన్ని సూక్ష్మ బుద్ధిగలవారే అర్థము చేసుకోగలరు?

జవాబు :- సూది పై ఎలా త్రుప్పు పడ్తుందో అలా ఆత్మ పై నెమ్మదిగా త్రుప్పు(మలినము) ఏర్పడ్తు వచ్చింది. స్మృతిలో ఉన్నందున అది తొలగిపోతూ ఉంటుంది. తుప్పు వదిలినప్పుడు అనగా ఆత్మ తమోప్రధానము నుండి సత్యోప్రధానంగా అయినప్పుడు తండ్రి ఆకర్షిస్తారు. అప్పుడు ఆత్మ తండ్రితో పాటు వాపస్ వెళ్ళగలదు. 2. త్రుప్పు ఎంతగా వదులుతూ ఉంటుందో అంతగా ఇతరులకు అర్థం చేయించేందుకు కూడా ఆకర్షణ కలుగుతుంది. ఈ విషయాలు చాలా సూక్ష్మమైనవి, వీటిని మంద బుద్ధిగలవారు అర్థము చేసుకోలేరు.

ఓంశాంతి. భగవానువాచ - ఇప్పుడు బుద్ధిలో ఎవరున్నారు? ఆ గీతా పాఠశాలలు మొదలైనవాటిలో భగవానువాచ అంటూనే, వారి బుద్ధిలో కృష్ణుడే వస్తాడు. ఇక్కడ పిల్లలైన మీకు అత్యంత ఉన్నతులైన తండ్రి గుర్తుకు వస్తారు. ఇప్పుడిది సంగమ యుగము. పురుషోత్తములుగా తయారయ్యే యుగము. తండ్రి కూర్చోని పిల్లలకు అర్థం చేయిస్తున్నారు - దేహ సహితం దేహ సంబంధాలన్నీ వదిలి స్వయాన్ని ఆత్మగా భావించండి. ఇది చాలా ముఖ్యమైన విషయం. ఈ విషయాన్ని సంగమ యుగములో తండ్రి అర్థం చేయిస్తున్నారు. ఆత్మనే పతితంగా అయింది. ఆత్మ మళ్ళీ పావనంగా అయి ఇంటికి వెళ్ళాలి. పతితపావనుని స్మృతి చేస్తూ వచ్చారు. కాని వారెవరో కొంచెము కూడా తెలియదు. భారతవాసులు పూర్తి గాఢాంధకారములో ఉన్నారు. భక్తి రాత్రి, జ్ఞానము పగలు. రాత్రిలో అంధకారము, పగలులో ప్రకాశము ఉంటుంది. పగలు సత్యయుగము, రాత్రి కలియుగము. ఇప్పుడు మీరు కలియుగంలో ఉన్నారు. సత్యయుగంలోకి వెళ్ళాలి. పావన ప్రపంచంలో పతితులుండే ప్రశ్నే లేదు. పతితమైనప్పుడు పావనమయ్యే ప్రశ్న వస్తుంది. పావనంగా ఉన్నప్పుడు పతిత ప్రపంచము గుర్తు కూడా ఉండదు. ఇప్పుడిది పతిత ప్రపంచము కనుక పావన ప్రపంచము గుర్తు వస్తూ ఉంటుంది. పతిత ప్రపంచము కల్తానికి చివరి భాగము, పావన ప్రపంచము కల్తానికి మొదటి భాగము. అక్కడ పతితులెవ్వరూ ఉండనే ఉండరు. పావనంగా ఉన్నవారే మళ్ళీ పతితులుగా అయ్యారు. 84 జన్మలు కూడా వారికే. ఇవన్నీ అర్థము చేసుకోవలసిన గుహ్యమైన విషయాలు. అర్థకల్పము భక్తి చేశారు. అది ఇంత త్వరగా వదిలిపోదు. మనుష్యులు పూర్తిగా గాఢాంధకారములో ఉన్నారు. కోట్లలో ఎవరో ఒకరు వస్తారు. ఎవరో ఒకరి బుద్ధిలో కష్టంగా కూర్చుంటుంది. ముఖ్యంగా తండ్రి చెప్తున్నారు - దేహ సంబంధాలన్నీ మరచి నన్నొక్కరినే స్మృతి చేయండి. ఆత్మనే పతితమైపోయింది. ఆత్మనే మళ్ళీ పవిత్రంగా అవ్వాలి. ఈ జ్ఞానాన్ని కూడా తెలిపేది తండ్రియే. ఎందుకంటే ఈ తండ్రి, ప్రిన్సిపాలు, కంసాలి, డాక్టరు, బ్యారిస్టరు అన్నీ వారే. ఈ పేర్లు అక్కడ ఉండవు. అక్కడ ఈ చదువు కూడా ఉండదు. ఇక్కడ ఉద్యోగం చేసేందుకు చదువుతారు. పూర్వము స్త్రీలు ఇంత చదువుకునేవారు కాదు. ఇవన్నీ తర్వాత నేర్చుకున్నారు. పతి మరణించినట్లయితే ఎవరు సంభాళన చేస్తారు? కనుక స్త్రీలు కూడా ఇవన్నీ



నేర్చుకుంటూ ఉంటారు. సత్యయుగంలో చింతించే ఏ విషయమూ ఉండదు. ఇక్కడ మనుష్యులు అటువంటి సమయం కొరకు చాలా ధనము మొదలైనవాటిని, జమ చేస్తూ ఉంటారు. అక్కడ చింతించవలసిన ఆలోచనలే రావు. పిల్లలైన మిమ్ములను తండ్రి ఎంతో గొప్ప ధనవంతులుగా చేస్తారు. స్వర్గంలో చాలా ఖజానాలు ఉంటాయి. వజ్ర వైడూర్యాల గనులన్నీ నిండుగా ఉంటాయి. ఇక్కడ భూమి బంజరు భూమిగా మారిపోతుంది, అందువలన భూమిలో శక్తి ఉండదు. అక్కడి పుష్పాలకు, ఇక్కడి పుష్పాలు మొదలైన వాటికి రాత్రికి, పగలుకున్నంత తేడా ఉంటుంది. ఇక్కడ అన్ని వస్తువుల నుండి శక్తి శూన్యమైపోయింది. అమెరికా మొదలైన దేశాల నుండి ఎంత మంచి విత్తనాలు తెచ్చినా, శక్తి ఉండదు. భూమియే అలా ఉంది. అందువలన చాలా శ్రమ చేయవలసి వస్తుంది. అక్కడ ప్రతి వస్తువు సతీప్రధానంగా ఉంటుంది. ప్రకృతి కూడా సతీప్రధానంగా ఉన్నందున అన్నీ సతీప్రధానంగా ఉంటాయి. ఇక్కడ వస్తువులన్నీ తమోప్రధానంగా ఉన్నాయి. ఏ వస్తువులోనూ శక్తి లేదు. ఈ వ్యత్యాసము కూడా మీకు తెలుసు. సతీప్రధాన వస్తువులను ధ్యానములోనే చూస్తారు. అచ్చట పుష్పాలు మొదలైనవి ఎంతో బాగుంటాయి. అక్కడి ధాన్యము మొదలైనవి కూడా మీకు కనిపించవచ్చు. బుద్ధి ద్వారా అక్కడి ప్రతి వస్తువులో ఎంత శక్తి ఉంటుందో తెలుసుకోగలరు. నూతన ప్రపంచము ఎవరి బుద్ధికి తోచదు. ఈ పాత ప్రపంచము విషయము అడగనే వద్దు. వ్యర్థ ప్రలాపాలు కూడా చాలా చేస్తారు. మనుష్యులు పూర్తి అంధకారములో నిదురిస్తున్నారు. ఇక కొంత సమయము మాత్రమే మిగిలి ఉందని మీరు తెలిపితే, మిమ్ములను కొంతమంది హేళన కూడా చేస్తారు. ఎవరైతే స్వయాన్ని బ్రాహ్మణులమని భావిస్తారో వారు యథార్థంగా అర్థము చేసుకుంటారు. ఇది నూతన భాష, ఆత్మిక చదువు కదా. ఆత్మిక తండ్రి వచ్చినంతవరకు ఎవ్వరూ అర్థము చేసుకోలేరు. ఆత్మిక తండ్రిని పిల్లలైన మీరు తెలుసుకున్నారు. వారు వెళ్లి యోగము మొదలైనవి నేర్చున్నారు. కాని వారికి నేర్పించిందెవరు? ఆత్మిక తండ్రి నేర్పించారని చెప్పరు. తండ్రి ఆత్మిక పిల్లలకు మాత్రమే నేర్పిస్తారు. సంగమ యుగములోని బ్రాహ్మణులైన మీరు మాత్రమే అర్థము చేసుకుంటారు. ఆదిసనాతన దేవీదేవతా ధర్మానికి చెందినవారు మాత్రమే బ్రాహ్మణులుగా అవుతారు. బ్రాహ్మణులైన మీరు చాలా తక్కువమందే ఉన్నారు. ప్రపంచంలో రకరకాల జాతులు అనేకమున్నాయి. ప్రపంచంలో ఎన్ని ధర్మాలు, ఎన్ని భాషలున్నాయో తెలిపే పుస్తకముంటుంది. అక్కడ ఇవన్నీ ఉండవని మీకు తెలుసు. సత్యయుగంలో అయితే ఒకే ధర్మము ఒకే భాష ఉండేవి. సృష్టి చక్రాన్ని గురించి మీరు తెలుసుకున్నారు. భాషలు కూడా ఉండవని మీరు తెలుసుకోగలరు. ఇంతమంది అందరూ శాంతిధామానికి వెళ్లిపోతారు. ఈ సృష్టి జ్ఞానము ఇప్పుడు పిల్లలైన మీకు మాత్రమే లభించింది. మీరు మనుష్యులకు అర్థము చేయిస్తారు. కాని వారు అర్థము చేసుకోలేరు. ఎవరైనా గొప్పవారితో ప్రారంభోత్సవము చేయిస్తారు. ఎందుకంటే వారు పేరు ప్రఖ్యాతులు గలవారు. ఓహో చాలా బాగుంది అనే శబ్దము వారి ద్వారా వ్యాపిస్తుంది. అధ్యక్షులు, ప్రధానమంత్రి మొదలైనవారు ప్రారంభోత్సవము చేస్తారు. ఈ బాబా వెళ్ళే పరమపిత పరమాత్మ ప్రారంభోత్సవము చేశారని అంగీకరించరు, మనుష్యులు అర్థము చేసుకోరు. ఎవరైనా గొప్ప మనుష్యులు, కమీషనరు మొదలైనవారు వస్తే, వారి వెనుక ఇంకా చాలామంది కూడా పరుగెత్తి వస్తారు. ఇతడి వెంట ఎప్పుడూ రారు. ఇప్పుడు బ్రాహ్మణ పిల్లలైన మీరు చాలా కొంతమంది మాత్రమే ఉన్నారు. సంఖ్య పెరిగినప్పుడు, మెజారిటీ అయినప్పుడు అర్థము చేసుకుంటారు. ఇప్పుడే అర్థము చేసుకుంటే తండ్రి వద్దకు పరుగెత్తుకొని

వస్తారు. మీకు ఎవరు నేర్పించారో, వారి వద్దకు మేము నేరుగా ఎందుకు వెళ్ళరాదని ఒక కన్యను ఎవరో అడిగారు. కాని సూది పై త్రుప్పు పట్టి ఉంటే అయస్కాంతాన్ని ఎలా ఆకర్షిస్తుంది? త్రుప్పు పూర్తిగా వదిలిపోతే అప్పుడు అయస్కాంతమును పట్టుకోగలదు. సూదిలో ఒక మూలలో త్రుప్పు పట్టి ఉన్నా అంతగా ఆకర్షించదు. త్రుప్పు పూర్తిగా వదిలి పోవాలి. చివర్లో అలా అయితే, తండ్రితో వాపసు వెళ్ళిపోతారు. ఇప్పుడు మనము తమోప్రధానంగా ఉన్నామని త్రుప్పు పట్టి ఉందని చింత ఉంది. ఎంత స్పృతి చేస్తారో, అంత త్రుప్పు వదిలిపోతూ వస్తుంది. మెల్ల మెల్లగా త్రుప్పు వదులుతూ పోతుంది. త్రుప్పు పట్టడం కూడా నెమ్మదిగానే జరిగింది కదా, మళ్ళీ అలాగే తొలగిపోతుంది. తుప్పు ఎలా పట్టిందో అలా శుద్ధము అవ్వాలంటే తండ్రిని స్పృతి కూడా చేయాలి. స్పృతి ద్వారా కొంతమంది త్రుప్పు చాలా వదిలిపోయింది. కొంతమందిది తక్కువగా వదిలిపోయింది. ఎంత ఎక్కువగా త్రుప్పు వదిలిపోతుందో, అంత ఇతరులను ఆకర్షించి తెలుపుతారు. ఇవి చాలా సూక్ష్మమైన విషయాలు. మందబుద్ధి గలవారు అర్థము చేసుకోలేరు. స్థాపన జరుగుతూ ఉందని మీకు తెలుసు. అర్థము చేయించేందుకు రోజు రోజుకు యుక్తులు వెలువడుతూ ఉంటాయి. ఇంతకు ముందు ప్రదర్శని, మ్యూజియమ్ మొదలైనవి తయారు చేస్తామని తెలిసేది కాదు కదా. పోను పోను ఇంకా ఎక్కువ యుక్తులు కూడా వెలువడవచ్చు. స్థాపన జరిగేందుకు ఇంకా సమయముంది. హార్డ్ డిస్కం అవ్వరాదు. కర్మేంద్రియాలను వశము చేసుకోలేకుంటే క్రింద పడిపోతారు. వికారాలకు లోనైతే సూది పై చాలా త్రుప్పు ఏర్పడుతుంది. వికారాల వలన ఎక్కువ త్రుప్పు ఏర్పడుతూ ఉంటుంది. సత్య, త్రేతా యుగాలలో త్రుప్పు ఉండనే ఉండదు. మిగిలిన అర్థములో త్వర త్వరగా త్రుప్పు పడుతుంది. క్రింద పడిపోతారు, అందుకే నిర్వికారులు, వికారులు అని గాయనము చేయబడ్డంది. దేవతల గుర్తు నిర్వికారతనము. తండ్రి అంటున్నారు - దేవీ దేవతా ధర్మము ప్రాయః లోపమైపోయింది. దీని గుర్తులేమో ఉన్నాయి కదా. అన్నింటికంటే మంచి గుర్తు - ఈ లక్ష్మీనారాయణుల చిత్రము. ఈ చిత్రాన్ని ఎత్తుకుని మీరు శాంతియాత్ర చేయవచ్చు. ఎందుకంటే మీరు ఈ లక్ష్మీనారాయణులుగా అవుతారు కదా. రావణరాజ్య వినాశనము, రామరాజ్య స్థాపన జరుగుతుంది. ఇది రామరాజ్యము, ఇది రావణరాజ్యము, ఇది సంగమ యుగము. అనేక పాయింట్లు ఉన్నాయి. డాక్టర్ల బుద్ధిలో ఎన్నో మందులు గుర్తు ఉంటాయి. బ్యారిస్టరు బుద్ధిలో కూడా అనేక పాయింట్లు ఉంటాయి. అనేక టాపిక్లతో మంచి పుస్తకాలు తయారు చేయవచ్చు. ఉపన్యసించేందుకు వెళ్ళినప్పుడు ఒక్కసారి పాయింట్లు చూచుకోండి. కుశాగ్ర బుద్ధిగలవారు వెంటనే చూసుకుంటారు. ముందు మేము ఇలా ఇలా తెలిపించాలని వ్రాసుకోవాలి. ఉపన్యసించిన తర్వాత ఫలాని విధంగా తెలిపి ఉంటే బుద్ధిలో కూర్చుంటుందని గుర్తు వస్తూ ఉంటుంది. విషయాల(టాపిక్ల) లిస్టు తయారు చేసి ఉంచుకోవాలి. ఒక టాపిక్ తీసుకొని లోలోపల ఉపన్యసించాలి లేక వ్రాయాలి. తర్వాత అన్ని పాయింట్లు వ్రాశానా? అని చూసుకోవాలి. ఎంత కష్టపడితే అంత మంచిది. ఇతని బుద్ధిలో చాలా పాయింట్లు ఉన్నాయని ఇతడు మంచి సర్వను అని తండ్రి అర్థము చేసుకుంటాడు. నిండుగా అయి సేవ చేయకుంటే మజా(ఆనందము) కలగదు.

మీరు ప్రదర్శనీలు జరిపి అందరికీ తెలిపితే, ఒకచోట నుండి 2-4, మరోచోట నుండి 6-8 మంది వెలువడ్తారు. కొన్నిచోట్ల అయితే ఒక్కరు కూడా రారు. వేల మంది చూస్తారు కాని చాలా కొంతమంది మాత్రమే వెలువడ్తారు. అందువలన ఇప్పుడు పెద్ద పెద్ద చిత్రాలు కూడా తయారు చేయిస్తూ



ఉంటారు. మీరు చురుకుగా అవుతూ ఉంటారు. గొప్ప - గొప్ప మనుష్యుల స్థితి ఎలా ఉందో కూడా మీరు చూస్తారు. బాబా అర్థం చేయించారు - ఎవరికి జ్ఞానమివ్వాలి పరిశీలించాలి. నా భక్తులుగా ఉన్నవారికి, నాడి చూచి తెలిపాలి. గీతను చదివేవారికి ముఖ్యంగా ఒక విషయాన్ని అర్థము చేయించండి - భగవంతుడని అత్యంత ఉన్నతమైనవారినే అంటారు. వారు నిరాకారులు. దేహధారులైన ఏ మనుష్యులను భగవంతుడని అనరాదు. పిల్లలైన మీకిప్పుడు అంతా తెలిసిపోయింది. సన్యాసులు కూడా ఇంటిని సన్యసించి పారిపోతారు. కొంతమంది బ్రహ్మచారులుగానే వెళ్లిపోతారు. అలాంటివారు తర్వాత జన్మలో కూడా అలాగే అవుతారు. తల్లి గర్భము ద్వారానే జన్మిస్తారు. వివాహము చేసుకోనంత వరకు బంధనముక్తులుగా ఉంటారు, ఇన్ని సంబంధాలు మొదలైనవి గుర్తు రావు. వివాహము చేసుకుంటే సంబంధాలు గుర్తుకొస్తాయి. బంధనముక్తులుగా అయ్యేందుకు సమయం పడ్తుంది. త్వరగా అవ్వలేదు. జీవిత కథ అందరికీ తెలిసే ఉంటుంది. మొదట గృహస్థులుగా ఉండి తర్వాత సన్యసించామని సన్యాసులకు తెలుసు. మీది చాలా గొప్ప సన్యాసము. అందువలన శ్రమ ఉంటుంది. ఆ సన్యాసులు విభూతి ధరిస్తారు. వెంట్రుకలు తీసేసి వేషము మార్చుకుంటారు. మీరు అలా చేయనవసరం లేదు. ఇక్కడ ద్రస్టు కూడా మార్చుకునే పని లేదు. మీరు శ్వేత వస్త్రాలు ధరించకున్నా ఫర్వాలేదు. ఇది బుద్ధితో తెలుసుకునే జ్ఞానము. మనము ఆత్మలము. మన తండ్రిని స్మృతి చేయాలి. స్మృతి ద్వారానే త్రుప్తు వదులుతుంది. మనము సతోప్రధానమైపోతాము. అందరూ వాపసు వెళ్ళే తీరాల్సి. కొంతమంది యోగబలముతో పావనంగా అవుతారు. మరి కొంతమంది శిక్షలను అనుభవించి వెళ్తారు. పిల్లలైన మీరు చిలుమును వదిలించుకునేందుకు శ్రమ చేయవలసి వస్తుంది. అందువలన దీనిని యోగాగ్ని అని కూడా అంటారు. ఈ అగ్ని ద్వారా పాపాలు భస్మమౌతాయి. మీరు పవిత్రమవుతారు. కామచితిని కూడా అగ్ని అని అంటారు. కామాగ్నిలో కాలి నల్లగా, అపవిత్రంగా అయ్యారు. ఇప్పుడు తండ్రి అంటున్నారూ - తెల్ల(పవిత్రము)గా అవ్వండి. ఈ మాటలు బ్రాహ్మణులైన మీకు తప్ప మరెవ్వరి బుద్ధిలోను కూర్చోవు. ఈ విషయాలే భిన్నమైనవి. వీరు శాస్త్రాలను అంగీకరించరని, నాస్తికులని అంటారు. అప్పుడు వారికి - మేము శాస్త్రాలు చదివేవారము కాని తర్వాత తండ్రి వచ్చి మాకు ఈ జ్ఞానమిచ్చారని చెప్పండి. జ్ఞానము వలన సద్గతి కలుగుతుంది. భగవానువాచ - వేదాలు, ఉపనిషత్తులు మొదలైనవి చదివినా, దాన-పుణ్యాదులు చేసినా ఎవ్వరూ నన్ను పొందలేరు. నా ద్వారానే నన్ను పొందగలరు. తండ్రియే వచ్చి అర్చులుగా చేస్తారు. ఆత్మ పై త్రుప్తు పట్టినప్పుడు, వచ్చి పావనంగా చేయమని తండ్రిని పిలుస్తారు. తమోప్రధానమైన ఆత్మ సతోప్రధానంగా అవ్వాలి. తమోప్రధానము నుండి తమో, రజో, సతో - సతోప్రధానంగా అవ్వాలి. మధ్యలో గడబడ జరిగితే మళ్ళీ త్రుప్తు పడ్తుంది.

తండ్రి మనలను ఎంతో ఉన్నతంగా చేస్తారు! కనుక ఆ సంతోషము ఉండాలి కదా. విదేశాలలో చదివేందుకు సంతోషంగా వెళ్తారు కదా. ఇప్పుడు మీరు ఎంతో వివేకవంతులుగా అవుతారు. కలియుగంలో ఎంతో తమోప్రధానంగా, అవివేకులుగా అవుతారు. ఎంతగా ప్రేమించినా ఇంకా అంత ఎక్కువగా ఎదిరిస్తూనే ఉంటారు. మన రాజధాని స్థాపనాతుండని పిల్లలైన మీరు అర్థము చేసుకున్నారు. ఎవరు బాగా చదువుకుంటారో, స్మృతి చేస్తూ ఉంటారో, వారు మంచి పదవిని పొందుతారు. భారతదేశము నుండే అంటు కట్టబడుతుంది. రోజులు గడిచిన కొలది, వార్తాపత్రికలు మొదలైన వాటి ద్వారా మీ పేరు ప్రఖ్యాతమవుతూ ఉంటుంది. వార్తాపత్రికలు అన్ని వైపులకు వెళ్తూ

ఉంటాయి. ఆ వార్తాపత్రికల వారే అప్పుడప్పుడు మంచిగా వ్రాస్తారు, అప్పుడప్పుడు చెడుగా వ్రాస్తారు. ఎందుకంటే వారు కూడా విన్న మాటలను బట్టి వ్రాస్తారు కదా. ఎవరు ఏం వినిపించినా, దానిని పత్రికలలో వ్రాస్తారు. విని, వినిపించిన మాటల పై చాలా మంది నడుస్తారు. దీనిని పరమతమని అంటారు. పరమతము ఆసులీ మతమవుతుంది. తండ్రిది శ్రీమతము. ఎవరైనా తప్పుగా, వ్యతిరేకంగా వినిపిస్తే, ఇక రాకుండానే మానుకుంటారు. ఎవరైతే సేవ చేస్తూ ఉంటారో వారికి అన్నీ తెలుస్తూ ఉంటాయి. ఇక్కడ మీరు చేసే సేవ నెంబరువన్ సేవ. ఇక్కడ మీరు సేవ చేస్తారు, అక్కడ మీకు ఫలితము లభిస్తుంది. ఇక్కడ తండ్రితో కలిసి కర్తవ్యము చేస్తారు కదా. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్కే.

ధారణ కారకు ముఖ్య సారము :-

1. ఆత్మ అనే సూది పై త్రుప్పు పట్టి ఉంది. దానిని యోగబలముతో తొలగించి, సతోప్రధానంగా అయ్యే శ్రమ చేయాలి. ఎప్పుడు కూడా విని, వినిపించే మాటలు(చెప్పుడు మాటలు) విని చదువును వదిలేయరాదు.
2. బుద్ధిని జ్ఞాన పాయింట్లతో నింపుకొని సేవ చేయాలి. నాడి చూచి జ్ఞానమునివ్వాలి. చాలా తీక్షణమైన కుశాగ్ర బుద్ధిగలవారుగా అవ్వాలి.

వరదానము :- “ ఆది, అనాది స్వరూప స్మృతి ద్వారా మీ నిజ ధర్మాన్ని స్వంతం చేసుకునే పవిత్రమరయు యోగీ భవ ”

బ్రాహ్మణుల నిజ ధర్మము పవిత్రత, అపవిత్రత పర ధర్మము. ఏ పవిత్రతను తమదిగా (స్వంతం) చేసుకోవడం జనులు కష్టమని భావిస్తారో, ఆ పవిత్రత పిల్లలైన మీకు చాలా సులభము. ఎందుకంటే ఆత్మలైన మా వాస్తవిక స్వరూపము సదా పవిత్రత అనే స్మృతి కలిగింది. అనాది స్వరూపం పవిత్రమైన ఆత్మ, ఆది స్వరూపం పవిత్రమైన దేవత. ఇప్పుడు ఈ అంతిమ జన్మ కూడా పవిత్రమైన బ్రాహ్మణ జన్మ. అందువలన పవిత్రతయే బ్రాహ్మణ జన్మ యొక్క పర్వనాలిటి. పవిత్రంగా ఉన్నవారే యోగులు.

స్లోగన్ :- “ రాజయోగులమంటూ నిర్లక్ష్యతను తీసుకు రాకండి, శక్తిరూపంగా అవ్వండి. ”